



## Stqarrija għall-Istampa Il-Lussemburgu, il-15 ta' Novembru 2022

### L-awdituri jiċcertifikaw il-qagħda tajba tas-sħubiji pubbliċi-privati tal-UE għar-riċerka u l-innovazzjoni

Il-Qorti Ewropea tal-Awdituri (QEA) iċcertifikat il-kontijiet tal-Imprizi Kongunti (JUs) kollha tal-UE għall-2021, u kkonfermat ir-riżultati pożittivi li ġew irrappurtati fis-snin preċedenti. Il-programm ta' finanzjament il-ġdid għar-riċerka u l-innovazzjoni, Orizzont Ewropa, jistabbilixxi miri ambizzjużi għall-perjodu baġitarju 2021-2027, u l-awdituri jappellaw għal azzjoni biex il-miri ta' kontribuzzjoni ta' Orizzont 2020 finalment jintlaħqu, biex jiġu indirizzati dgħufijiet pendenti fil-kontrolli interni, u biex isiru preparamenti għal sfidi ġodda, bħall-ippjanar u l-ġestjoni tar-riżorsi umani.

L-Imprizi Kongunti huma sħubiji bejn il-Kummissjoni u l-industrija, u f'xi każijiet organizzazzjonijiet tar-riċerka, organizzazzjonijiet intergovernattivi jew Stati partecipanti. Il-JUs huma ffinanzjati minn fondi fi flus kontanti tal-programmi għar-riċerka u l-innovazzjoni tal-UE (Orizzont 2020, Orizzont Ewropa u Ewropa Diġitali), kif ukoll permezz ta' kontribuzzjonijiet *in natura* u kontribuzzjonijiet finanzjarji oħra mis-sħab l-oħra.

*"Dawn is-sħubiji pubbliċi-privati Ewropej irawmu t-trasformazzjoni ta' għarfien xjentifiku f'innovazzjonijiet rivoluzzjonarji kummerċjabbli, u jistgħu jirrispondu għal htigijiet li attwalment l-industrija mhijiex taqdi b'mod suffiċjenti,"* qalet Ildikó Gáll-Pelcz, il-Membru tal-Qorti Ewropea tal-Awdituri responsabbli mill-awditu. *"Din hija r-raġuni għalfejn iridu jippreparaw sew għall-isfidi li ġejjin."*

Fl-2021, il-Kunsill tal-UE adotta regolamenti ġodda li jistabbilixxu 11-il JU biex jimplimentaw azzjonijiet taħt il-programmi Orizzont Ewropa u Ewropa Diġitali, li huma l-programmi pluriennali ta' riċerka u innovazzjoni għall-perjodu finanzjarju 2021-2027. Dawn il-JUs jimplimentaw l-aġendi speċifiċi tagħhom ta' riċerka u innovazzjoni fl-oqsma tat-trasport, l-enerġija, is-saħħa, l-industrija b'bażi bijoloġika, it-teknoloġiji diġitali ewlenin, is-supercomputing u s-sistemi intelligenti tan-networks. Tmienja minnhom diġà kienu qed joperaw taħt il-programm preċedenti (Orizzont 2020), u se jkomplu taħt il-programmi l-ġodda bħala entitajiet legali ġodda, b'ismijiet ġodda u mandati akbar jew kemxejn mibdula. Minbarra l-JUs li diġà qed operaw, ġew stabbiliti tlieta oħra ġodda: l-Impriza Kongunta Networks u Servizzi Intelligenti, l-Impriza Kongunta Saħħa Globali u ċ-Ċentru Ewropew ta' Kompetenza fil-qasam taċ-Ċibersigurtà. Il-QEA se tawditja lil dawn

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport annwali dwar l-Imprizi Kongunti tal-UE maħruġ mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

it-tliet JUs godda għall-ewwel darba wara li jkunu kisbu l-awtonomija finanzjarja tagħhom, li hija mistennija fl-2023.


Għall-perjodu finanzjarju 2021-2027, il-finanzjament tal-UE għall-JUs ta' EUR 15.1-il biljun huwa mistenni li jingrana kontribuzzjonijiet addizzjonali ta' EUR 19.1-il biljun mingħand is-sħab (l-industrija, Stati parteċipanti jew organizzazzjonijiet internazzjonali) biex jikseb proġetti ta' riċerka u innovazzjoni għall-valur ta' madwar EUR 34.2 biljun.

Il-Fuzjoni għall-Energija (F4E), l-Impriza Kongunta taħt il-Euratom għall-implimentazzjoni tal-parti Ewropea tal-proġett ta' fużjoni nukleari ITER fi Franza, fl-2021 ivvalutat li l-ispejjeż totali għall-ikkompletar tal-obbligi ta' konsenja tagħha kienu jiswew EUR 18.3-il biljun. Madankollu, l-awdituri jenfasizzaw ir-riskji rigward id-dati ta' skadenza u l-ispejjeż li jenħtieg li jiġu meqjusa fil-linja bażi l-ġdida tal-ITER għall-2023. Billi r-Russja hija membru tal-organizzazzjoni internazzjonali ITER, bl-obbligi li tipprovdi kontribuzzjonijiet annwali u li twassal diversi komponenti, is-sanzjonijiet attwali fuq ir-Russja jista' jipprezentaw ukoll riskji addizzjonali f'termini ta' spejjeż akbar jew aktar dewmien.

L-awdituri josservaw li, fil-biċċa l-kbira mill-każijiet, il-JUs ħadu azzjoni korrettiva biex jagħtu segwitu għall-osservazzjonijiet tagħhom mis-snin preċedenti. Madankollu, huma osservaw diversi kwistjonijiet li għad iridu jitjiebu: pereżempju, ir-riżultati tal-awditjar għall-pagamenti ta' għotja indikaw li l-ispejjeż għall-persunal għadhom is-sors prinċipali ta' żball minħabba l-kumplessità tal-proċess ta' kalkolu. Fir-rigward tar-rata ta' implimentazzjoni tal-attivitajiet tal-JUs, l-awdituri josservaw li filwaqt li l-aġenda tagħhom għar-riċerka u l-innovazzjoni taħt Orizzont 2020 hija totalment impenjata, għadd sinifikanti ta' proġetti se jiġu finalizzati biss taħt il-perjodu finanzjarju 2021-2027. Din l-implimentazzjoni parallela ta' diversi programmi tista' żżid il-pressjoni tax-xogħol fuq il-persunal tal-JU. B'mod ġenerali, l-awdituri jwissu kontra sfidi fil-qasam tar-riżorsi umani li, finalment, jistgħu jaffettwaw b'mod negattiv il-prestazzjoni kumplessiva tal-JUs u saħansitra jistgħu jipperikolaw l-issodisfar tal-kompiti tagħhom.

### **Informazzjoni ġenerali**

L-*"Awditu dwar l-Impriza Kongunti tal-UE għall-2021"*, flimkien mad-dikjarazzjoni ta' assigurazzjoni u l-osservazzjonijiet għal kull JU, huwa disponibbli fuq is-[sit web tal-QEA](#).



**Kuntatt għall-istampa**

Ufficcju tal-istampa tal-QEA: [press@eca.europa.eu](mailto:press@eca.europa.eu)

Claudia Spiti: [claudia.spiti@eca.europa.eu](mailto:claudia.spiti@eca.europa.eu) - M: (+352) 691 553 547

Vincent Bourgeais: [vincent.bourgeais@eca.europa.eu](mailto:vincent.bourgeais@eca.europa.eu) - M: (+352) 691 551 502

Damijan Fišer: [damijan.fiser@eca.europa.eu](mailto:damijan.fiser@eca.europa.eu) – M: (+352) 621 552 224